

# పులి చెఱువులో పిట్టల వేట

## 1

“కుక్కల జమీందారు” గారి ఆసలు పేరు చాలా తక్కువ మందికి తెలుసు, ఆయనకు బుద్ధిపుట్టినప్పడల్లా కుక్కల మందని వెంటేసుకుని వీధులవెంట పికారు బయలుదేరేవాడు. “లిలీ.... యూటీ... యూ... దిస్ సైడ్ ఊం ఇటు... థామిట్.... నో! నో! కమ్ దిస్ సైడ్.... జాకీ.... నిన్నే.... డోస్ గో డోస్ గో” అని కుక్కల్లో ఇంగీ ఘా, తెలుగూ మాట్లాడుతూ, మందలిస్తూ వాటి మధ్య నడుస్తుంటే చూసేవాళ్ళకు గొప్ప తమాషాగా ఉండేది—అది బ్రిటిషు వారిపాలన ఆఖరిదశలో ఉన్న రోజులు.

జమీందారీలు పోయాయి. కుక్కల జమీందారుగారు కాలం చేశారు. మచ్చుకొక మూడునాల్గు కుక్కల్ని వుంచి మిగతా మందని అతనికొడుకువంచి పెట్టేశాడు. వాటి రోగాలకి, పురుళ్ళుపోయడానికి తండ్రిగారు అపాయింట్ చేసిన రిటైర్డు వెటర్నరీ డాక్టరుగారు హోమ్యోవతి ప్రాక్టీసులో దిగిపోయారు.

## 2

జమీందారు “రఘునాథరావు” గారు కుక్కల విషయంలో వక్రువ్యతిరేకి. తనకప్రియుడి కొడుకు తనద్యేషిగా మారాడు. అతనికి తుపాకీలమీద బాతులవేటమీద ఉండే ఆసక్తి మరిదేనిమీద ఉండేదికాదు. తుపాకీ భుజాన్నేసుకొని చెరువుల వెంట, డొంకల్లానూ తిరిగేవాడు. వేటగాడికి కుక్కలమీద సాధారణంగా

ద్వేషం ఉండదు. మరి, అయితే ఒకచిన్న సంఘటనవల్ల అతనిలో ఈ అనుకోని మార్పొచ్చింది. అప్పటికి వాళ్ళనాన్నగారు కాలం చేసి అట్టే రోజులు కాలేదు.

ఒకరోజున రోడ్డుమీద నడుస్తున్న జమీందారు రఘునాథ రావుగారిని కటిక్కిన పిక్కట్టుకొని కాటేసింది ఒక ఖైరవస్వామి.

“అరే! అరచినకుక్క కరవదంటారు!!” నెత్తురు కారిపోతోంది.

అయితే అరిచినకుక్కలుకూడా కరుస్తాయన్నమాట వ్యయానుభవంమీద గ్రహించారు ఆ సత్యం కుక్కదిమాత్రం తప్ప కాదు. ముందే మొరుగుతూ, అరుస్తూ వార్నింగిచ్చింది. రోడ్డు ప్రక్క ఎంగిలాకులు నాకుతున్న ఓ ఊరకుక్క. ప్రక్కనుంచి పోతున్న జమీందారును చూచి “అమ్మో! అమ్మో! కొంప మునిగి పోయింది. జమీందారుగారిని కుక్క కరిచేసింది—కొంపతీసి పిచ్చికుక్కేమో! దుడ్డుకర్రలు వటుకొని, జమీందారుగారి మంది మార్బలం ఊర్లో వడ్డారు. ఆ పిచ్చికుక్కని హతమార్చడానికి. ఎండకి ఒగుర్చుకుంటూ నాలిక బయటకు చాచి రెస్టు తీసుకొంటున్న ప్రతీ కుక్కనీ పిచ్చికుక్కని కన్ఫర్మ్ చేసి బాదేశారు—బక్కచిక్కిన కుక్కల్నీ, జడ్డి మొహం కుక్కల్నీ. పిచ్చిదానిలా కనిపిస్తే చాలు అదే బహుశా జమీందారుగార్ని కరిచుంటుందని కొట్టేశారు. మొత్తం మువ్చయి కుక్కలదాకా యమలోకానికి వంపించేశారు. అసలు కరిచింది మాత్రం దొరికిందో లేదో ఎవరికీ తెలీదు.

నెత్తురు కారుతూ కుంటుకుంటూ ఇంటికి వచ్చిన జమీందారు గారిని వెంపుడు కుక్కలు ఆప్యాయంతో మొరుగుతూ వచ్చి వెనక్కి ముందుకీ వరుగులెత్తుతూ అరుస్తూ చెలగాటలాడటం

మొదలెట్టాయి. వాటికేం తెలుసు అరచిన కుక్కలు కూడా కరుస్తాయనే సత్యాన్ని ఇప్పుడిప్పుడే తమ యజమాని గ్రహించినట్టు.

“అమ్మా! ఇవి అరుస్తున్నాయి వీటిని నమ్మకూడదు, కరుస్తాయి అరచిన కుక్కలు కరుస్తాయి, వీటిని ఉంచకూడదు అని మూలనున్న తుపాకి తీసి ఫెళ ఫెళ కాల్చేశాడు. మొత్తం మీద ఆరోజు దారుణమైన భైరవ హత్యాకాండ జరిగింది.

జమిందారుగారు కూనూరు వరిగెత్తారు కడుపుమీద వదమూడు సూదులు పొడిపించుకున్నారు. “ఇక నీకు పిచ్చెక్కదుఫో!” అన్నాక “హమ్మయ్య!” అని బయటపడ్డారు.

### 3

#### తరువాత

చాలారోజులకి ఓ సుముహూర్తాన అమ్మాయి పుట్టింది.

బారసాలనాడు అమ్మాయికి “మేరీ” అని నామకరణం చేయించాడు రఘునాథరావు.

“అవచారం! అవచారం! హిందువులమ్మాయికి మేరీ” అని పేరు పెట్టడం అని నోరు నొక్కుకున్నారు బందుకోటి.

“గవర్నరంతటి వాడే మెచ్చుకోగాలేంది వీళ్ళతో లెక్కేమిటి. సరే!.... నాయిష్టం—” అన్నాడు గుడ్లెరజేస్తూ. భయం సంగతి తెలిసిన సరోజిని ఈ విషయంలో నోరు మెదవలేదు మూర్ఖపు వట్టుదలగల మనిషిని బాగా తెలుసును.

“కుక్కకాటు మానినా ఎక్కడో పినరంత వెర్రి మిగిలి పోయింది. పావం! అందుకే ఇటువంటి తిక్కవనులు చేస్తుంటాడు.”

కోన్ కిస్కా గాళ్ళను చీరేస్తానంటూ బారసాల మంటవంలో చిందులు తొక్కాడు. రెండు మూడు గాజుగ్లాసులు వగలగొట్టాడు.

ఇవేమీ అర్థంకాక చూస్తున్న బంట్లోతు గుంటడ్ని గూబ జిగ్మనేలా అంటించాడు.

ఈ ఉగ్ర నరసింహవతారం ఆ మర్నాడు మధ్యాహ్నానికి గాని తగ్గలేదు. పాపం గుంటడ్ని కొట్టినందుకు ఇదై పోయాడు. పిలిపించి “ఒరేయి! నాకు కోవంగా ఉన్నప్పుడు దగ్గరుండకురా. ఏమనుకోకు కొట్టానని.... ఆ.... నవ్వరా గుంటడా! ఓక్! ఓక్! నవ్వు” అని పాతిక రూపాయలిచ్చాడు ఖద్దరుసూటు కుట్టించుకోమని.

#### 4

భార్య సరోజం పోయింది. రఘునాథరావు ముసలాడై పోతున్నాడు. యావనం చిగురిస్తున్న “మేరీ” కుందనపు బొమ్మలా తయారయింది. డబ్బు తరిగిపోతోంది. వయస్సు. భార్య. డబ్బు తరుక్కుపోయినా జమీందారుగారికి రాజసం. పట్టుదల, కోవం తగ్గలేదు. సరోజం పోయిన తరువాత మరీ కోవం ఎక్కువైపోయింది భార్య పోయిన తరువాత పిచ్చోడిలా ఉళ్లు తిరిగి, యాత్రలు చేశాడు. భార్య అస్థికల్ని పుణ్యనదుల్లో కలుపుతూ “జీవితం బీజలు వారింది, నాకు మరీ బ్రతుకుతాననే ఆశలేదు. ఉన్నదంతా ఒక్కటే “మేరీ”ని ఒకింటిదాన్ని చేసేయ్యాలి” అని అంటుండేవాడు. యాత్రలు చేస్తుండగా కాశీలో గుండెజబ్బు వచ్చింది, అట్టేకాలం పట్టదు బాల్పితన్నెయ్యడానికి కాబట్టి. మేరీకి వెళ్ళి చేసేయ్యాలని పట్టుబట్టాడు. తనకు మిగిలిన ఒక్క ప్రాణం “మేరీ”కి కూడా వెళ్ళి చేసేస్తే ఈ ఋజు వట్టిన కోటలో తనొక్కడూ దయ్యంలా ఎలా ఉంటాడు అని అనుకునే వాడు. మేరీ తన దగ్గర లేకపోతే జీవించలేడు. మరేలా? అల్లాడు ఇల్లరికం తెచ్చుకుంటే—

తన కూతురుకి తగిన వరుడి కోసం మాంత్రికుడిలా దుర్భిణిలో చూశాడు. అమెరికాలో చదువుకుంటున్న మేనల్లుడు "ఆనంద్ బాబు" కనిపించాడు. "భలే డింభకా భలే!" అనుకున్నాడు. ఎర్రగా నాజుగ్గా అమ్మాయిలా ఉంటాడు. విట్టిబోయ్, తనకి ఆట వట్టించడం మహాసరదా. మేరికి కూడా ఇష్టమే చిన్నప్పుడు ఒక సారి వీళ్ళింటికి వచ్చినప్పుడు ఇద్దరూ కలిసి సౌంటెన్ గట్టుమీద ఎంతో చక్కగా ఆడుకునేవారు. ఒకసారి పోట్లాడి అల్లిక సూదిపెట్టి ఆనంద్ ని మేరి గుచ్చేసింది.

"చూశావా తమ్ముడూ నీ కూతురు మా వాడిని ఎలా అల్లిక సూదితో పొడిచేసిందో చూస్తూండు దీన్ని మా యింటి కోడల్ని చేసుకొని తిక్క కుదురుస్తాను" అని అక్కాయంటుంటే రఘునాథ రావు మురిసిపోతూ "అలానే కాని అక్కా" అన్నాడు.

మేరి పెళ్ళి ప్రయత్నాలు మొదలు పెట్టడానికి మంచి రోజు కోసం ఆలోచిస్తూ హవానా సిగార్ కాల్చుకుంటూ డాబా మీద సాయంకాలం గాలికి కూర్చున్నాడు జమిందారుగారు, క్రిందినుంచి "మేరి" టార్జెట్టు మీద ప్రాక్టీసు చేస్తున్న 22 బోర్ రైఫిల్ గుళ్ళ చప్పుడు వినిపిస్తోంది.

"నాన్నా నాన్నా మరేం! మరేం! " అంటూ చిన్న సైజు రైఫిల్ చేత్తో పట్టుకొని ప్రాక్టీసు ఆపి క్రిందనుంచి మీదికి వచ్చిన మేరి మొదలెట్టింది.

"ఏంటమ్మా? ఏంకావాలి?"

"నాన్నా! మరే చిన్న కుక్కపిల్లని వెంచుకుందాం నాన్నా"

"కుక్కా!!!" అంటూ కాళ్ళలో పాము వడినట్టు తృళ్ళివడి లేచాడు.

“అవు న్నాన్నా!”

“ఒద్దమ్మా, కుక్కలు కరుస్తాయి తల్లీ! చూడు నన్నెలా కరిచేసిందో” అని పిక్కమీద కాటు చూపించాడు. అరచిన కుక్కలు కూడా కరుస్తాయని బోధించాడు. కాసిలాభం లేకపోయింది. తండ్రికి తగ్గ కూతురు. ససేమిరా కొనితీరాలంది. ఆమరణ నిరాహారదీక్ష చేస్తానంది. రెండు మూడు గ్లాసులు గోడకేసి కొట్టింది. తుపాకీతో వెంటిలేటిర్స్ అద్దాల్ని భళ్ళుఃళ్ళుమని పెల్చేసింది. ఈగొడవకి తట్టుకోలే పోయాడు, రఘునాథరావు.

“సరేలే తల్లీ! నీ ఇష్టం. కొంటానమ్మా, ఆ ఆనంద్ గాడితో మూడుముళ్ళు వేయించే స్త్రీ వాడే కుదురుస్తాడు”

“పోనాన్నా” అంది సిగ్గుతో ఆనంద్ అంటే ఎంత ఇష్టమో ఆ సిగ్గులో స్పష్టంగా గోచరిస్తోంది. బెంగుళూరునుంచి వెయ్యి రూపాయలు పెట్టి నిమిషం మీద తెప్పించాడు కూతురు ముచ్చట తీర్చడానికి కుక్కపిల్లని. కుక్కపిల్లను చూచి చెంగున గంతేసి ఎత్తుకొని ముద్దులాడింది. గుండెలకు హత్తుకుంది, స్వయంగా స్నానం చేయించింది. పొడరు జల్లింది. ఆరోజంతా దాన్ని ఎత్తుకొని కూని రాగాలు తీస్తూనే ఉంది. మేరీ కుక్కపిల్లని ఎత్తుకొని ముద్దులాడుతుంటే మెడమీద గొంగళి పురుగులు ప్రాకు తున్నట్లుండేది కునక ద్వేషికి, అంతటితో విడిచిపెట్టినదా వేరీ. నాకుక్కకి బారసాల చేయించి పేరుపెట్టాలంది. కూతురు కోరిక తవ్వకుందా!

కునక నామకరణోత్సవానికి చిన్ననాటి స్నేహితుడు రిజైర్డు ఫారెస్టు ఆఫీసరు శామ్యూల్ని, కాబోయే అల్లుడు మేనల్లుడయిన సెలవులకు ఇంటికొచ్చిన ఆనంద్ బాబుని ఆహ్వా

నించాడు. నామకరణోత్సవం యధోచితంగా జరిగిపోయింది. నాకు ధ్యేయం "విస్కీ" అని రఘునాథరావే పెట్టాడు ఆ పానీయమంటే అతనికిష్టమని.

ముఖ్యాతిధులకి ప్రత్యేకమైన విందు ఏర్పాటు చేశాడు. మేరీ స్వయంగా సర్వ్య చేస్తోంది. వలావు ప్లేటుతోనూ, మత్తుపానీ యాలతోనూ ఘుమ ఘుమలాడిపోతుంది. రెండో ఐటము తప్ప మొదటి ఐటముని మూడు మార్లు మేరీతో వేయించుకొని మధ్య మధ్య మావయ్యతోనూ, శామ్మూల్తోనూ విట్లుకొడ్తూ, మేరీతో చాటుగా సరసాలాడుతూ తినేస్తున్నాడు ఆనంద్ బాబు. వందొమ్మిది సంవత్సరాలుంటాయేమో సన్నగా, రివటగా, పొడుగ్గా ఉంటాడు చూడముచ్చటగా, పసపోసిన పిట్టలా అదే వనిగా వాగుతుంటాడు. మేరీ చలవరాతి బొమ్మలా వంటింట్లోనుంచి గదిలోకి గదిలోంచి వంటింట్లోకి తిరుగుతూ వడ్డిస్తోంది. వంటింట్లోనుంచి ఆనందబాబుని వెక్కిరిస్తూనో, అల్లిక సూదిపెట్టి పొడుస్తూనో కొరికిన అరటి పండు తింటానా అనో గిలిగింకలు వెడుంటే మేరీని అమాంతంగా ఎత్తుకుని ఏ స్వర్గధామాల్లోకో బోదామనిపించేది ఆనంద్ బాబుకి.

## 5

"టుది హెల్త్ అప్ విస్కీ" అంటూ శామ్మూల్ విస్కీ గ్లాసుకి తన గ్లాసుని టకాయించి మెల్లగా సిప్ చేస్తూ గదిలో టక్ టక్ టక్ మని ఊట్లు చప్పుడు వినిపించేటట్లు వచ్చారు చేస్తూ మధ్య మధ్య తన నిండైన విగ్రహాన్ని నిలుపుటద్దంలో చూచుకొంటూ బాతాఖానీ కొడుతున్నాడు. జమిందారు రఘునాథరావు గారు శామ్మూల్ కి ఇరువ్రక్కలా ఆనంద్ బాబు మేరీలు కూర్చున్నారు.

“నా యిష్టమయ్యా నాకూతురు కోరింది నేను బారసాల చేయించాను కుక్కకు. విశ్వాసం లేనిమనుషులకే పేరు పెట్టడానికి వేలు తగలెయ్యగాలేంది. విశ్వాసానికి మారుపేరు కుక్కకి నామ కరణోత్సవం చేయిస్తే లోకంనవ్వుతుంది, అక్కడే ఉంది ఇరా కాటంఅయినా శామ్యూల్నా ఇష్టం, నాడబ్బు నాడబ్బు పెట్టి కుక్కల్ని కొంటానో, వాటికి బారసాల చేయిస్తానో, సంబరాలు చేయిస్తానో. వీళ్ళకెందుకయ్యా. నన్ను వీళ్ళు కామెంటు చెయ్యడానికి ఎవరూ అంటా ఒక్కొక్కడిని చెట్టుకుకట్టి కొట్టించేస్తాను. నీకు తెలుసు కదూ?”

“నీజోరు చూస్తుంటే పిలిపించి మమ్మల్ని తన్నేట్టన్నావ్! అసలు సంగతి ఏమటి మాయోయ్! కాస్త చుక్క....ఎక్....ఎక్ అన్నాడు ఆనంద్బాబు నవ్వుతూ సూదిముక్కు జోడుకాలు స్టూలు మీద ఆడిస్తూ,

మేరీ కిలకిల నవ్వింది. ఒళ్ళో కుక్కపిల్లకి బిస్కెట్లు తినిపిస్తూ.

“గుంటడు గొప్ప విట్టుకొట్టాడయ్యా” అన్నాడు మీసాలకి అందిన విస్కీ బొట్టుని చేత్తో తుడుచుకుంటూ,

“వాడెప్పుడు అంతేనమ్మా ఎప్పుడూ జోరుగానే ఉంటాడు. స్కూల్లో చదివే రోజుల్లోనూ ఇంతే. వాడు చెప్పినదే వేదమని ఒప్పు కోవాలి. లేకపోతే చితకొట్టేసేవాడు ఎవరినైనా సరే” అన్నాడు శామ్యూల్.

“అబ్బో!బ్బో! పావం. మా డాడీకి తెలీకుండానే ఒక్కొక్కప్పుడు తగని కోవం వస్తుంటుంది అంకుల్, అప్పుడు ఏం

చేస్తారో తనకే తెలీదు కోవమే కాదు ఆనందం వచ్చినా కూడా అంతే. ఎదొచ్చినా వట్టలేం" అంది మేరీ,

"మేరీ ఇదిగా చెప్పకు మీ డాడీ సంగతి చదువుకున్న రోజుల్లో స్కూల్లో వాళ్ళని తన్నడంకాదు ఒక గొప్ప.... ....వీపు తడిమిచూసుకోమను" అన్నాడు కట్ చేస్తూ ఆనంద బాబూ.

ఒక్క క్షణం పాటు ఆశ్చర్యంగా చూసి మెల్లగా వీపు తడుముకొని, ఏమీ అర్థంకాక చటుక్కున వెనక్కు తిరిగి పేంటు లోంచి కమీజు బైటికితీసి అందరికీ వీపు కనిపించేలా చూపిస్తూ "ఏమిటిరా ఏముంది? ఒరే ఇది రాజావారి వీపురా, ఎకరన్నర వైశాల్యం. కావలిస్తే టేపు తెచ్చి కొల్చుకో" అన్నాడు రఘునాథరావు.

"టేపు తెచ్చి ఇచ్చేదా ఆనంద్" అంది మేరీ,

"నీ టేపు ఎవడికి కావాలి రామాపురంలో పోలిగాడు మీ డాడీ వీపు - ఈ కొసనుంచి ఆ కొసదాకా కొలిచాడు బడితె కర్ర పెట్టి కావలిస్తే వాణ్ణి కనుక్కో తెలుస్తుంది."

"వాద్! " అంది సీరియస్ గా మేరీ కను బొమలు చిట్లీస్తూ.

నోట్లొవిసి గుక్కబయటకు చిమ్మేలాగ ఆపుకోలేక ఆపు ఆపుకోలేక అమాంతంగా మేమంగర్జించేలా ఒక్కసారి భక్తున నవ్వుతూ. వికావికలై పలకబారిపోతూ "అమ్మా....ఆ గొప్ప సంగతి జ్ఞాపకం చేసేవురా....ఎవరూ నీకు చెప్పింది మీ అమ్మేనా!....ఊ!....అమ్మా....ఆ....అహ్ హ్ హ్ హ్. ఆ ఆ ఇంకా నవ్వు. వట్టలేక పొట్టచేత్తో పట్టుకుని చేతిలో విసిక్కిగ్గాను బల్లమీద పెడ్తూ తెరలు తెరలుగా నవ్వి ఎలా గైతేనేం మెల్ల మెల్ల గా సంభాళించుకుని "ఓయ్ శామ్యూల్ నువ్వు వినవలసిన సంగతే బహుశా ఎప్పుడూ

పులి చెఱువులో పిట్టల వేట

నీకు చెప్పలేదనుకొంటాను.... నువ్వు వినమ్మా మేరీ....నేను ఒక సారి వేసవి సెలవులకు మా బావగారింటికి అంటి వీడి బాబు ఇంటికి వెళ్ళాను. అప్పుడింకా నువ్వు పుట్టలేదు ..."

"అప్పుడింకా నీకు వెళ్ళికలేదు. అమ్మాయి ఎలా పుడుతుంది మామయ్యా. నీకు వెళ్ళే అయింటి ఆ పోలిగాడి వెళ్ళాం వెనకాలెందుకు వడతావు."

"ఛవ్! తన్నగలనా కుర్రా" అంటు నవ్వుతూ లేవబోయాడు కొట్టడానికి. "ఎప్పుడో పోలిగాడు తన్నాడని మధ్యను నన్ను తంతావేమిటి.... అన్నట్టు నీ వీపు వైశాల్యమెంత మామయ్యా? ఓయబ్బో! ఎకరన్నరే!" అని కొంటెగా కుర్చీలోంచి గంతేసి వక్కకు తప్పుకన్నాడు.

మళ్ళీవస్తున్న నవ్వు తెరను ఆపుకుంటూ తాపీగా చెప్పడం మొదలెట్టాడు రఘునాథరావు. "మాంచి గుర్రాన్ని ఒకదానిని రెండుసెలలక్రితం కొన్నారు మా బావగారు పూనాలో. దాన్ని చూడగానే స్వారీ చెయ్యాలనిపించింది రైడింగ్ డ్రెస్ వేసుకుని గుర్రంమీద కూర్చుని మేడమీదనుంచి చూస్తున్న మా అక్కకి అలా షికారు వెళ్ళాస్తాననిచెప్పి హంటరు యుళిపిసూ చర్మని డొక్కలో తన్ని దొడాయించాను శామ్యూల్! పంచకళ్ళాణంటి నమ్ము.... గాలిలా వరుగులె త్తిపోతోంది. వీధులు, నందలు, బయళ్ళు, గుట్టలు దాటించి పోవాలి గట్లవెంబడి వరుగు లె త్తించాను. వరి కోతల కాలమేమో అందరూ వనులుమాని అలా నివ్వెరపోతూ చూట్టం మొదలెట్టారు కొడవళ్ళని చేత్తోవట్టుకొని. వాళ్ళమీదకుగాని గుర్రం దొడుతీస్తుందేమోనని కొందరు ఆడాళ్ళు అటూఇటూ వరుగెడుతున్నారు. కొందరు కుర్రాళ్ళు కసెక్కిపోయి ఫర్ ఫర్ మని

ఈలలు వేస్తున్నారు. ఆ ఈలలువిని మరింత రెచ్చిపోయి రెట్టింపు వేగంతో వరుగెత్తటం మొదలెట్టింది గుర్రం. ఇంతలో హఠాత్తుగా ఎర్రచీరకట్టుకుని ప్రక్కనే నిల్చునున్న అమ్మాయి అమాంతంగా చేతిలోవున్న బుట్టని, కొడవల్ని పక్కకుపారేసి "ఒరేయ్ మావోయ్! సచ్చినోడు మీదకొస్తున్నాడోయ్. ఎత్తుకు పోడానికి" అని కెప్పున కేకేసి తడబడతూ వరుగులెత్తి పారిపోబోతూ వరి దుబ్బును తన్నేసుకొని దబుక్కున బోర్లావడింది. అంతే శామ్యూల్! ఎక్కడనుంచొచ్చాడో గబగబ ఒక నల్లటాడు పరుగెత్తుకుంటూవచ్చి "నంజి కొడకా! నీవని నఫా" అని చేతిలో కర్రతో గొడ్డును బాదినట్లు దభీదభీమని బాదాడు. అదృష్టం బాగుందికాబట్టి నా వీపుకు తగిలాయి. అందులో కేవలం ఒక్కటే నాతలకు తగిలుంటే ఈ పాటికి కథ ఉండేది కాదు ఒకదబ్బు గురి తప్పి వరుగెత్తుతున్న గుర్రం నడ్డిమీద "ధబాల్"మని తగిలింది. అతిబాధతో హిహిహి అని సకిలించుకొంటూ ఒక్కసారి రెండు కాళ్ళూ పైకిలేపి అంత జోరులోనూ గంతేసి వెనక్కి తిరిగి వరు గెత్తింది లక్ష్మిగా నేను క్రింద పడిపోలేదు. అంతా శూన్యంగా ఉంది నాకు. ఇదంతా ఏమిటో నాకు అర్థంకాలేదు, వీపుచిట్టి నెత్తురుతో కమీజు తడిసిపోయింది. కళ్ళు చీకట్లు కమ్మాయి. తల తిరిగి పోయింది. అంతే తరువాత ఏమయిందో నాకు తెలీదు, కుప్పలాగ వీపుమీద కూలిపోయిన నన్ను మోసుకుంటూ దానికి తగిలినదెబ్బ బాధకి వెర్రికేకలు పెట్టుకుంటూ ఇంటిముందువచ్చి ఆగిందిట ఆ గుర్రం.

"ఎవడావాడు నా తమ్ముణ్ణి కొట్టింది. అసలే తలలో నాలుక లేనివాడని అనువు చూచుకొని కొద్దాడా? మా మోచేతి నీరు తాగే వెధవలకి ఇంత పొగరా. ఇంకా చూస్తారేమిటండీ వాడెవడో

వాకఱు చేసి పోలీసు స్టేషన్లో వెఱ్ఱి చితకొఱ్ఱింఱెయ్యక" అంఱూ  
కొఱాలు మిరియాలు నూరుతోంది మా అక్కయ్య.

"ఉండవే! అసలు ఏం జరిగిందో కనుక్కొనీ రఱూ  
రఱూ" అంఱూ అప్పుడప్పుడే స్పృహలోకి వస్తున్న నన్ను అడి  
గారు మా బావగారు.

"నాకేం తెలీదు గుఱ్రం జోరు చూసి ఓ ఆడది కెప్పున అరి  
చింది....అంతే ....నావీపు....మరి చెప్పలేకపోయాను.

మరో గంటలో ఆ నల్లఱాఱ్ఱి వెడరెక్కలు విరిచి పెరఱ్ఱో  
గొఱ్ఱ గుంజకు కఱ్ఱేసి చేతిలో ఱేకి తోక పఱ్ఱుకొని విచారణ  
ప్రారంభించారు బావగారు.

"నువ్వేనా కొఱ్ఱింది?"

"అవును బాబయ్యా"

"కళ్ళు బైఱ్ఱుకమ్మాయా?"

"నాటకంలో లాగ మాఱ్ఱాడుతారేమండి. చీల్చెయ్యక గాడిద  
కొడుకుని" అంది పరదాచాఱునుంచి నిఱ్ఱులు కక్కుతూ అక్కయ్య.

"నువ్వుండక్కయ్యా! నీ పేరేమిటి" అన్నాను దగ్గరగా వెళ్ళి

"పోలయ్య" ఏడుస్తూ

"నన్నెందుకు కొఱ్ఱావ్"

"క్షమించాలి బాబుగోరు. మీరనుకోలేదు. గుఱ్రపోడు  
నులై మానేమో అనుకున్నాను. ఆడే అనుకుని మా ఆడది కెప్పున  
కేకెఱ్ఱింది. తొందర్లో ఆడే అనుకొని మిమ్మల్ని కొఱ్ఱినాను....  
రఱ్ఱింఱండి బాబయ్యా. పొరపాఱై పోనాది, మీ పాదాలఱ్ఱు  
కుంఱాను. మీ వంఱని బతికినోఱ్ఱి."

“సులై మానై తే మాత్రం ఎందుకు కొట్టాలి”

“నంజి కొడుక్కి పేగులు తోడేత్తాను, గుర్రంమీదొచ్చి పొలాల్లో ఆడోళ్ళని అల్లరిచేస్తుంటాడు. రోజూ ఆడితో మహా గొడవగా ఉంది బాబూ.... తప్పయిపోనాది చమించండి బాబూ మీ కాళ్ళట్టుకుంటాను” అంటూ బావురుమన్నాడు.

“భేష్! మంచి వనిచేశావ్. పొరపాటున కొట్టావుకదూ ఆల్ రైట్ ఫరవాలేదు—సులై మానై తే చంపేస్తావుకదూ, చంపేయ్—నరికెయ్యి బాస్టర్లుని—ఇంద ఇది తీసుకో” అంటూ నేను స్వయంగా కట్లువిప్పి పాతిక రూపాయలు బక్షిసిచ్చాను.

“పొరపాటై తే మాత్రం వీపు చితికిపోయిందిరా—ఊరు కుంటూ విడిచిపెట్టాశావేం” అంటోంది అక్క.

“ఊరుకో అక్కా! వీడు కరెక్టయిన మనిషి,—ముందా సులై మాన్ ని ఉద్యోగంలోంచి తీసేస్తే బాగుంటుంది”

“ఒరేయ్! గుర్రపోడు రేవట్టుంచి మన దివాణంలో అడుగు పెడితే మక్కలిరగ దన్నండి” అని అర్డరు పాప్ చేశారు బాపగారు.

సులై మాన్ కి బర్తరవ్ ఇచ్చేశారు, పోలయ్య ఇప్పటికీ వీళ్ళ ఊరిలో కనిపిస్తూ ఎప్పుడో చేసిన పొరపాటుకు ఇప్పుడు కూడా ఇదై పోతుంటాడు. నేను అనవాయితీ ప్రకారం పాతిక బక్టీసు ఇస్తునే ఉంటాను.

“వీపుకూడా తడుముకుంటానే యుందును” అన్నాడు ఆనంద్.

“వ్యాకరణం వెలిగిస్తున్నాడండోయ్ గుంటడు” అన్నాడు రఘునాథరావు రామప్ప వంతులు పోజులో.

“అమెరికాలో చదివే దొరలకి తెలుగు వ్యాకరణమా” అంది ఆశ్చర్యంగా బుగ్గమీదవేలుమీటు కొంటూ మేరీ.

“ఊఁ అందుకు సందేహమా!” సడన్ గా రిప్లయ్ చేశాడు కుర్చీలో తీవిగా రిలేక్స్ వుతూ. “వెరీ విట్టి బోయ్” అన్నాడు శామ్మూలు, ఆనంద్ బాబు చలాకీతనానికి మురిసిపోతూ. “అఖండు డోయ్ నున్ను అట వట్టింపడం వీడికో సరదా, బై ది బై ఐయామ్ సారీ శామ్మూల్. వీడ్చి ఇంతసేపటినుంచి నీకు పరిచయంచేయడం మరచిపోయాను. నా మేనల్లుడు ఆనంద్ బాబు. అమెరికాలో చదువు కుంటున్నాడు. క్రికెట్టు షూటింగ్ అంటే మహా పిచ్చి. ఇతను నా బాల్యస్నేహితుడు రిటైర్డ్ ఫారెస్టు ఆఫీసరు. శామ్మూల్-ఏ ఫేమస్ ట్రెగర్ హంబర్”

“వెరీ గ్లాడ్ టు మీట్ యు సార్. మేనీటర్నుని ఏమైనా కొట్టారా?” అడిగాడు ఆత్రుతగా ఆనంద్ బాబు.

“డజనుకి పైగా అన్నాడు” రఘునాథరావు.

“ఎదోలే మీ మామ మరీకోస్తాడు. యు ఆర్ ఆల్ సో ఇంట రెస్పెక్ట్ ఇన్ షూటింగ్ ఈజినిట్... గుడ్. ఎప్పుడైనా షూటింగు కాంఫిటీషన్స్ లో పాల్గొన్నావా? అయామ్ సారీ ఏకవచన ప్రయోగం చేస్తున్నాను, నీ దగ్గర నాకు అంత చనువుగా ఉండాలని ఉంది. ఆఫ్ కోర్స్ ఇఫ్ యు డోన్స్ మైన్”

“నో నో; నాకు మామయ్య ఎంతో మీరూ అంతే.. ట్రాప్ షూటింగులో మొన్ననాకు మాక్లబ్బులో ప్రైజ్ వచ్చింది.

“కంగ్రాట్సులేషన్సు.... నేను పట్టల వేటలో పూర్తిగా ప్లాప్ ని రఘు బాగా కొత్తాడు ప్రత్యేకించి వ్నయివ్ షూటింగ్” అన్నాడు శామ్మూల్.

“వీరా ఆనంద్ బెట్ చేస్తావా, స్నయిఫ్ షూటింగులో? చూస్తాను నీ అమెరికా “ట్రాప్ అనుభవం” అన్నాడు మీసాల్ని ఎగదువ్వుకుంటూ.

“నీతోనా!.....ప్ప ఓల్డ్! హాగ్”

“శయంగా ఉందా యంగ్ బోయ్”

“నాటి ది లీస్ట్ యూ నాటిగర్”

ఒరేయ్ ఇంకెందుకు పోనీ మా మేరితో బెట్ చెయ్యి చూద్దా, 22 బోర్ రైఫిల్ షూటింగులో శామ్యూల్! 22 బోర్ షూటింగ్ మేరి మాంచి షాట్ తెలుసా. మొన్న లైన్స్ క్లబ్బులో సార్జెంటు వైఫ్ మిసెస్ వుడ్ని బార్జెట్టు షూటింగులో చిత్తుక్రింద కొట్టిసింది” అన్నాడు సగర్వంగా రఘునాథరావు.

“గోడకి కొట్టిందా! అదీ గొప్పే”

“గోడక్కాదురా కుర్రా బెట్ కాస్తేనీ నోట్లో కాలుతున్న సిగరెట్టుని కొట్టిస్తుంది వంద గజాల దూరం నుంచి 22 రైఫిల్తో”

“మామయ్యా! నేను మా అమ్మకి నాన్నకి ఒక్కణ్ణే కొడుకుని.”

మేరి గొల్లన నవ్వింది. ఆనంద్ కూడా నవ్వుకలిపాడు. వాళ్ళిద్దరూ ఆలా నవ్వుతుంటే శామ్యూల్కి. రఘునాథరావుకి మహాఆనందంగా ఉంది.

టైగర్ హంటరు శామ్యూల్

బాతుల వేటగాడు జమీందారు రఘునాథరావు.

ట్రాప్ షూటింగ్లో అనుభవం కల ఆనందబాబు.

చిన్న సైజు రైఫిలు షూటింగులో ఆసక్తిగల మేరి.

భోజనానంతరం కూర్చోని బాతుల వేటకి వెళ్ళామని ఏక గ్రీవంగా నిర్ణయించుకున్నారు.

మరుసటి రోజూ పులి చెరువులో పిట్టల వేటకి రెడి అంటే రెడి—

## 6

పొగమంచు కురుస్తోంది. తెలతెలవారుతోంది, దూరాన ఎక్కడో కోళ్లు కూస్తున్నాయి. పులి చెరువులో పిట్టలు కిచకిచ లాడుతూ రొదచేస్తున్నాయి. క్రమేణా తూర్పు ఎర్రబారుతూంటే మంచు కరిగిపోతోంది. మంచు పరదాల్లోంచి దూరాన మసగ్గా కనపడే కొండలు వాటి వెనకాలే లేతఎరుపు పూసుకున్న ఆకాశం అతి రమణీయంగా ఉంది.

పులి చెరువని దానికి ఎందుకు పేరొచ్చిందో తెలీదు. పూర్వం పులులు ఆ చెరువులోనే నీళ్ళు తాగేవంటారు. కాని, నమ్మడానికి వీలులేదు. ఎందుకంటే ఆ చుట్టూ వక్కల పాతిక మైళ్ళ దూరంలో అడివంటూ లేదు. నీళ్ళు తాగడానికి పులులు ఈ పాతికమైళ్ళు పని కట్టుకొని నడిచివచ్చేవంటే నమ్మకంచాలదు. అయినా దీని గురించి తల బద్దలు కొట్టుకోవటం దేనికి, మొత్తంమీద చెరువు పేరు పులి చెరువు—పులి చెరువులో పిట్టలు గుంపులు గుంపులుగా ఉంటాయి చలికాలంలో.

రెండు పడవలనిండా వేటసామాగ్రినింపారు. కాఫీలు ఆర గించి మిగతాది ప్లాస్టులో నింపుకొని వట్టుకున్నారు మేరీ ఊలు కోటు వేసుకొని కుక్కపిల్లని ఎత్తుకొని వేట సరంజామా అంతా వర్యవేక్షిస్తోంది. ఆనంద్ బాబు వెస్ట్రన్ డ్రెస్ లో “కాబోయ్” లా ఉన్నాడు, భుజానికి వేళ్ళాడే జోడుగుళ్ళ తుపాకి అతనికి మాంచి

హుందానిస్తోంది. మధ్య మధ్య మేరీ ఆనందబాబులు కళ్ళతో మాట్లాడుకుంటున్నారు. పని ఉన్నా లేకపోయినా కలగజేసుకొని అటూ ఇటూ వరుగెత్తుతూ అందినరాయిమీద చెట్టుమీద వంగుతూ వాల్తూ ఆనంద్ పోజులు కొట్టడం గ్రహించి, ఉండి ఉండి కిసుక్కుమని నవ్వుకుంటోంది మేరీభుజాన కుక్కపిల్ల కదులుతూ గిలిగింతలు పెడుతోంది.

నల్లని ఊలులాంగుకోటు మంకీహేటు వేసుకొని హావానా చుట్టకాలుస్తూ చేతికర్ర హుందాగా ఆడిస్తూ రఘునాథరావు, ఆ వెనకాలే కాకిడెస్సులో శామ్యూల్ ట్రావెలర్స్ బంగళా మెట్లు దిగుతూ వచ్చారు.

“హల్లో మామయ్యా లెటజ్ స్టార్” అంటూ చెరువు ఒడ్డు నుంచి ఖూట్సు చప్పుడు గట్టిగా వినపడేలా టక్ టక్ మని పరిగెత్తు కుంటూ వచ్చి మామయ్యతో చెయ్యి కలవబోయి కంకర రాళ్ళ మీద జర్ మని జారి రెండు మూడు పల్టీలు కొట్టి మేరీ కాళ్ళదాకా దొర్లుకుంటూ వచ్చిపడ్డాడు.

“రీ సారి ఆనంద్ మరీపోజులెక్కువై పోతే ఇదే అనర్థం డోస్ మెండ్-గెటెవ్” అని మేరీ అంటూ ముసి ముసి నవ్వులు నవ్వుతుంటే ఆనంద్ బాబుకి ఐసు సముద్రంలోకి దిగిపోతున్నట్టని పించింది, ముణుకులు చెక్కుకుపోయినా.

ఈ కబ్బానికి అదిరిపోయి చంకలో కుక్కపిల్లభా భా మని నన్నగా అరవటం మొదలెట్టింది.

“కిప్ క్యయిట్ యూ నాటీ బోయ్.... అరవకు మన ఆనంద్ బాబు ఫీట్సు చేశాడు అంతే”

పులి చెఱువులో పిట్టల వేట

“ఓరి కుర్రవెధవా, వదడుగులు వరుగె త్రసేనోడివి నువ్వేం వేట చేస్తావురా?” అంటూ ఆనందబాబు వీపుకి అంటుకున్న బురదను దులిపాడు రఘునాథరావు.

“దబ్ సాల్ రయిట్! ఫరవాలేదు దెబ్బలేమీ తప్పదుకదా ఇహ మనం బయలు దేరాలి బైమ్ అయి పోతోంది” అనిమెడలో తగిలించుకున్న బైనాక్యులర్స్ తీసి చెరువంతా కలయచూస్తున్నాడు శామ్యూల్.

“అబ్బే! అబ్బే! ఏంకాలేదండి. కాస్తంత కాలా జారింది. అంతే హి హ్లా హ్లా అని నవ్వుతూ చెక్కుకుపోయిన ముణిక్కి ఉమ్ముతడి తగిలించుకొంటూ మేరీవైపు చూశాడు మళ్ళీ ఆ అమ్మాయి నవ్వితే బాగుణ్ణి.

“పిన్ బెయిల్స్, ఎర్రబుర్ర బాతులూ బాగా ఉన్నాయి, బాగా బేబీస్ గా ఉన్నాయి.... అక్కడక్కడ జమ్ము కోళ్లుకూడా ఉన్నాయి. ఆలస్యంచేస్తే బేబీస్ గా ఉన్న బాతులు చెదిరి పోవచ్చు. బయలుదేరండి.... ఊ! క్విక్” అంటూ శామ్యూల్ వడవలోవున్న తుపాకి పెట్టెలు తెరిచాడు. శామ్యూల్ కి జోడుగుళ్ళ తుపాకి రఘునాథరావు ఐదుతూటాలు వరసగా పేల్చడానికి వీలయిన ఒక తుపాకిని తీసుకున్నారు. తూటాలు పెట్టెలు తెరచి కోటు జేబులో తూటాలు నింపుకున్నారు.

“నీ తుపాకి తియ్యమ్మా మేరీ ఆ కుక్కపిల్లని కాస్తకిందికి దింపు తల్లీ.

“నువ్వుకాస్త దీన్ని పట్టుకోనాన్నా, కిందికి దింపుతే చిన్న ముండ కాళ్ళంతా బురదవేసుకుంటుంది. అని కుక్కపిల్లను తండ్రికి అందించి వడవలోకి తుపాకి పెట్టితెరచి ముఖమల్ కుషన్

మధ్య భద్రంగా దాచిన దూరదర్శిని అమర్చబడిన చిన్నసైజు 22 బోర్ రైఫిల్ తీసింది. బోల్టుయాక్షన్ సరిచూసుకునేందుకు రెండఃమూడుసార్లు ముందునుంచి వెనక్కి బోలును కడకడ లాడించి "ఓకే" అనుకొని భుజానికి తుపాకివత్తి ఎడమకన్ను మూసిదూఃదర్శినిగుండా కుడికన్నుతో గురిచూస్తూ చెరుపుమీద నుంచి తుపాకిని మెల్లమెల్లగా తిప్పితూ అలా అలా ఒడ్డుమీదకి తిప్పింది. అల్లంతదూరంలో నిన్నటినుంచీ జమచేసి వట్టుకొచ్చిన రబ్బరు బుంగల్లో నీరు నింపుతున్న ఆనంద్ బాబు దూరదర్శినిలో సూటిగా కనిపించాడు. సన్నగా రివటలాగ ముచ్చటగా మోకాళ్ళ మీద కూర్చుని బుంగలో నీరు నింపుతున్న ఆనంద్ బాబు మీద నుంచి దృష్టి మరల్చలేక పోయింది మేరీ, ఆనందబాబు దూర దర్శినిలో మరింత అందంగా ఆనందంగా కనిపిస్తున్నాడు. "అమ్మా నీ కుక్కని తీసుకోతల్లీ. మూతి నాకేస్తుంది" అన్న తండ్రి మాటల్లో ఎక్కడో విహరిస్తున్న మేరీ తృళివడి ఈ లోకంలో వడింది.

"విస్కీకి మామయ్య మూతిమీద మోజు ఎక్కువ కలిగి నట్టుంది, ఏంటిసంగతి మామయ్యా ఏంవాసన కొడుతుందో యేమో" అని కన్నుగీటి ఎక్ ఎక్ మని రెండుసార్లు తాగినవాడిలా బెక్కుతూ శామ్మ్యూల్ వైపు చూశాడు. అందరూ గొల్లుమని నవ్వారు కుక్కపిల్ల కూడా కుయ్ కుయ్ మని నవ్వింది.

"సైలెన్స్, సైలెన్స్ హియర్ మీ" అంటూ ముగ్గురు మధ్యకూ తోసుకుంటూవచ్చి చేతుల్ని నడ్డిమీద ఆనించి వెదురు బద్దలా వెనక్కివంగి ఉపన్యాస ధోరణిలో "డియర్ లేడీస్ అండ్ జంటిల్ మన్, మనం, ఈ రోజు, ఇక్కడ ఇప్పుడు ఎందుకు సమా

వేశమయ్యామో అందరికీ తెలిసిన విషయమే, శ్రీ శ్రీ రఘునాథ రావు జమీంనారుగారి సుపుత్రికారత్నం కన్నె మేరమ్మ పెంచు తున్న కుక్కపిల్ల బారసాలని పురస్కరించుకొని మనం అంటే మన మందరం డిక్ షూటింగ్ అంటే బాతులపేటకి బయలుదేర బోతున్నాం. ఈ కుక్క సందర్భంలో మేరీ, వాళ్ళ డాడీ గాస్ కొట్టి నట్టు, 22 బోర్ రైఫిల్ ఘాబీంగులో తన ప్రావీణ్యతను, అందరూ చూసి మెచ్చుకొని ఆమెకు మేకతోలు కప్పిటట్టుగా ప్రదర్శిస్తుం దని విశ్వసిస్తున్నాను" అని ఒక్క బిగిని గుక్కతిప్పకుండా చెప్పాడు. ఆనందబాబు "సోడాలె నా లేవే, ఈ కుక్క రవెధవ గొంతుకు ఆర్చుకుపోయింది.... ఒరేయి నువ్వు ఆ రాయి దగ్గర నిలబడ్రా. నీ బోపీని ఎగరగొట్టేస్తుంద మేరీ. నువ్వు రైఫిల్లో గుళ్లుపేర్చు" అన్నాడు రఘునాథరావు.

"తల్లి తండ్రులకు ఒక్కడే కొడుకుని మావయ్యా— ఏం మేరీ!.... ఆల్ రైట్, ఇదిగో నీది నింపిన రబ్బరు బుంగలు, ఆరాయి మీద నిల్చుంటా చెరోకటి చేత్తోపుచ్చుకుని, రెండు షాట్స్ తో రెండిటిని కొట్టేయాలి— నీ పుణ్యముంటుంది నా జబ్బు ఊడదీ సెయ్యకు" అంటూ పరుగెత్తుతూపోయి ఇరవై గజాల దూరంలో ఉన్న రాయిమీద నిల్చున్నాడు. రబ్బరు బుంగల్ని చెరో చేత్తో గట్టిగా వట్టుకుని చేతుల్ని బార్లాచాచి "యస్ రెడీ" "తుపాకీవైపు చూడకు జడిసిపోగలవు. గట్టిగా కళ్ళుమూసుకొని ఆంజనేయ దండకం చదువుకో" అన్నాడు రఘునాథరావు చేతికర్రమీద ఆనుకుంటూ.

"ఎ రేం ఫరవాలేదు మామయ్యా.... ఓకే! ఒహో! వాడి ఫోజు ఇంకెంతసేపు కానీ" అన్నాడు బిగుసుకుపోతూ ఆనంద్.

“యూ సిల్వీ బోయ్, చూప్!” అంది చిలిపిగా చూస్తూనే మేరీ.

“రెడీ! వన్. టూ....” కౌంటు చేస్తున్నాడు రఘునాథరావు.

“త్రీ”

“రాప్, రాప్” మని తుపాకీ పేలింది బుంగలు తుప్ తుప్ మని చిట్టిపోయి, ఆనంద్ బాబు ముఖంమీద నీళ్ళుజల్లుమని చిమ్మాయి నోట్లోకి, ముక్కులోకి కూడా దూరిపోయాయి.

“వెల్ డన్ మేరీ, వెల్ డన్” అంటూ ఉక్కిరి బిక్కిరై పోతూ నోట్లోకి వాయి నీళ్ళని ఉమ్మకంటూ. చేతులో ముఖం తడుచు కొంటూ పరుగు పరుగున మేరీ దగరకు వచ్చి, “కన్ గ్రాచు లేషన్సు” అని చెయ్యి కలవబోయాడు. మేరీ చెయ్యిని వెనక్కి లాక్కొంది ప్రక్కన మనుషులున్నారు జాగ్రత్త అన్నట్లుగా చూస్తూ.

“తోక ముడుచుకోరా డామిట్, చూశావా అమ్మాయి తడాకా” అన్నాడు సగర్వంగా రఘునాథరావు.

“చాలా బాగా కొట్టావమ్మా, వెరీ ఫేన్” అంటూ శామ్యూల్ కోటు జేబులోంచి చాక్లెట్ తీసి మేరీకి రఘునాథరావుకి తలా ఒకటిచ్చి, ఆనంద్ కి కూడా ఇవ్వబోతుండగా....

“వాడికెందుకోయ్! ఓడిపోయింది కాకుండా అంటూ ఇవ్వకుండా వారించాడు శామ్యూల్ని రఘునాథరావు.

“సరండరై పోయాను మామయ్యా, ఇంకెందుకు, పోనీ గుంజీలు తియ్యమంటావా తీస్తాను”

“తీస్తానంటే కాదోయ్ తియ్యి.”

“అంతేనంటావా .. ఒకటి....” అని చెవులు పట్టుకొని మేరీ వైపు చిలిపిగా చూస్తూ తియ్యడం మొదలెట్టాడు.

“మరి ఆట వట్టింపకు రఘూ! నువ్వు మరి కు రాడి వైపోతున్నావు. ఇదిగో చాక్లయిటుతీసుకో ఆనంద్. ఇహ బయల్దేరండి ఇప్పటికే చాలా ఆలస్యమైంది” అంటూ వేట ప్రయాణానికి సిద్ధమయ్యాడు శామ్యూల్.

“నాన్నా, నేను ఒక జట్టు”

“శామ్యూల్ గారూ, నేనూ ఒక జట్టు అంటూ మేరీతో కలిసిపోతేనే బాగుండునని లోలోన మదన పడిపోతున్నాడు ఆనంద్ బాబు.

“ఆహా! అలా కాదమ్మా, నువ్వు వాడూ కలిసి ఒక పడవ ఎక్కండి. ఇంతటితో వీడ్చి ఇలా విడిచి పెట్టేస్తే లాభంలేదు నీ ఘాటింగ్ తడాకాచూసి వీడు సిగ్గుతో కృంగిపోవాలి. కబుర్లుకాదు ఇప్పుడైతే గుంజీలు తప్పించుకున్నాడు. వేట ఆఖరికి ఎవరు ఎక్కువ పిట్టలు కొడితే వాళ్లుడజను గుంజీలు తియ్యాలి. శామ్యూల్ ముందే చెప్తున్నాను తరువాత నువ్వు అడ్డుకున్నా లాభంలేదు: అమెరికా ట్రాప్ ఘాటింగు ఛాంపియన్ ఆట మొనగాడు. చూద్దాం వీడికోతలు. నువ్వెళ్ళి ఆ పడవలో కూర్చోమ్మా.”

“ఆహా! ఈవిడితోనైతే వేట చేసినట్టే కొట్టబోయేది ఎగిరే పిట్టల్ని. ఈదే పిట్టల్ని-టార్జెట్టుల్ని. రబ్బరు బుంకల్ని కాదు.... హుం అంటూ బైటకి విసుక్కుంటూ మేరీ ఎక్కిన పడవలో ఎక్కాడు జోడుగుళ్ళ తుపాకీ సరిజేసుకొంటూ, లోవల మనస్సులో మాత్రం. మేరీ దగ్గరగా కూర్చొని కబుర్లాడుకుంటూ వేట చేసేభాన్ను దొరికినందుకు గొప్ప కులాసాగా వుంది.

“కూర్చోడం కాదు. నువ్వు పడవ నడపాలి.”

“హారీ భగవంతుడా ఏం ఖర్చురా” అని గొణుక్కుంటూ తెడ్డు వెయ్యటం మొదలెట్టాడు. పడవ మొత్తంమీద రైఫిలు పట్టుకొని మేరీ కూర్చుంది. కాళ్ళ దగ్గర కుక్కపిల్ల పడుకుని చూస్తోంది. ఏమీ అర్థంకాక.

రెండవ పడవలో శామ్యూల్, రఘునాథరావు కూర్చున్నారు. నేను వేసిన ప్లాను చూశావా అన్నట్లు శామ్యూల్ వైపు చూసి సన్నగా నవ్వాడు. రఘునాథరావు ముందే గ్రహించానులే అన్నట్లు నవ్వుతో సమాధానం చెబుతూ పడవ కదిలించాడు. తెడ్డువేస్తూ శామ్యూల్.

“విష్ యూ బెస్ట్ ఆఫ్ ది లక్”

“విష్ యూ ది సేమ్” అంటూ రెండు జట్లూ ఉత్తరానికి. దక్షిణానికి చెరొకటిగా విడిపోయాయి. పడుచువాళ్ళ పడవ ఉత్తరానికి. ముసలివాళ్ళ పడవ దక్షిణానికి బయలుదేరాయి బాతుల వేటకి.

## 7

పులిచెరువు సుమారు రెండు మైళ్ళ పొడవుంటుంది. కుడి వైపున అనుకొని సుదీర్ఘ పర్వతశ్రేణి ఎడమవైపు అక్కడక్కడ నల్లరాతి గుట్టలు, సిరిగ్గా కొలిచి గట్టుకట్టినట్లు చెరువు మధ్యన ఎడమవైపు గట్టునుంచి లోలికి కొంతవరకూ చొచ్చుకుపోయిన ఒక నల్లరాతి గుట్టచూడటానికి అందంగా ఉన్నాయి. దూరం నుంచి చూసే చెరువు రెండుభాగాలుగా విడిపోయినట్లు కనిపిస్తుంది. మధ్యనున్న గుట్టవల్ల, గాని ఇవతల భాగంనుంచి పడవలు గుట్టచుట్టూ తిరిగి ఆవలి భాగానికి వెళ్ళడానికి తగినంత జాగావుంది. కుడివైపు పర్వత శిఖరంమీద ఒక పెద్దకొండరాయి

గట్టిగా ఊపిరి పీల్చిస్తే కదిలి రాలిపోయేటట్టు తేలిగ్గా అనుకొని చెరువు మీదికి భూతంలా వాలిపుంది కొన్నివందల సంవత్సరాల నుంచి.

మేరీ ఆనంద్ లపడవ వడుచుదనపుహోయలతో నాచును తోసుకొంటూ వయనిస్తోంది. ఆనంద్ తెడ్డువేస్తున్నాడు. మేరీ పిట్టల్ని చూస్తోంది! సూర్యకిరణాలు మేరీ ఎర్రఊలుకోటు మీద వడి మంచుబొట్టులో ప్రతిఫలిస్తూ వినూత్నకాంతుల్ని విరజిమ్ముతున్నాయి. ఉదయాన్న వేస్తున్న చలిగాలుల తాకిడికి మేరీ ముఖంమీద రింగులు తిరిగిన ముంగురులు అల్లలలాడుతుంటే తన్మయత్వంతో చూస్తున్నాడు ఆనంద్ బాబు, చెరువునిండా తామరాకులు వాటిమీద ముత్యాలాంటి నీటిబిందువులు, పెనవేసుకున్న నాచువాటిమధ్య రక్తాఝవర్ణంలో వికసిస్తున్న ఎర్రకలువలు, వాటిమీదవాలెనల్లతుమ్మెదలగుంపులతో ప్రకృతి అతిరమణీయంగా, నేత్రవర్షంగా ఉంది ఆ ప్రశాంత ప్రకృతి మధ్య వడుచుతనపు కోర్కెల్ని నింపుకున్న అబ్బాయి, అమ్మాయి.

అమ్మాయితో మాట్లాడాలని అబ్బాయి నీళ్ళు చిమ్మాడు.

అమ్మాయి ఒళ్ళుపులకరించింది. హృదయవీణను ఎవరో మీటి నట్టయింది. సిగ్గు ముంచేస్తోంది. చిరుకోవం ముక్కుమీద స్పష్టాస్పష్టంగా గోచరించింది. సిగ్గులోని చిరుకోవంతో "ఏమిటిది? మా నాన్న చూస్తాడు.... పిట్టల వేటకొచ్చి సరసాలేమిటి?"

ఏదో సమాధానం చెప్పబోయాడు కాని ఏమిటి చెప్పాలో స్ఫురించలేదు.

వడవ గుట్టచుట్టూ తిరిగి ఆవల భాగంలో వడింది. ముసలి వాళ్ళ వడవ కనుమరుగైంది. ఏం మాటలు కదపాలా మేరీతో

అని తల బద్దలు కొట్టుకుంటున్నాడు ఆనంద్ బాబు. ఇండుండి నెత్తిమీదనుంచి బాతులు అరుచుకుంటూ ఎగిరి వెళున్నాయి. అవేమీ వీళ్ళ కర్ణపటానికి సోకడంలేదు. బాతులవేట మరచి పోయారు. మరి మరిచిపోయా —

“నాతో వడవలో రానన్నావుగా ఎందుకొచ్చావు” అంది మేరి, వంగి తామరాకులమీద ‘కుడిచేత్తో నీళ్లు తుళ్ళిస్తూ.

“అయామ్ సారీ, కోవమొచ్చిందా” తెడ్డెయ్యడం అపుతూ.

“ఊ:....”

“దాసరి తప్పులు దణ్ణంతో సరి” దణ్ణం పెడుతూ.

అపుకోలేక ఫక్కున నవ్వింది. కోటిమల్లెలు వికసించి నట్లయింది.

“అట్టే నవ్వకు. వచ్చేవాడికోసం కౌస్త భదంగా దాయి”

“భీ! పో....” సిగ్గుతో ముఖానికి చేతులు కప్పుకుని వేళ్ళ సందుల్లోంచి కొంటెగా చూసింది ఆనంద్ బాబు వైపు.

ఆనంద్ బాబు తెడ్డువెయ్యటం ఆపినా పిల్ల కెరబాల తాకిడికి మెల్లగా వడవ కదులుతూ వుంది. అమ్మాయి క్రీగంటి చూలపుకు నమ్మోహితడై పోతూ ఆనంద పారవశ్యంతో చిన్న ఇంగ్లీషు ట్యూను ఈల వేస్తూ. తిరిగి తెడ్డు హుషారుగా, జోరుగా వెయ్య నారంభించాడు.

“జంఝం” మని వరుగులు తీసింది వడవ నాచును చీల్చు కుంటూ. వడవ కింద వడి నీటిగడ్డి చిటపటలాడుతోంది. గట్టువెన మామిడిచెట్టు మీద కోయిల కూస్తోంది వరదలు (చిన్నసైజు బాతులు) ఒకదాన్నొకటి తపతప రెక్కలు కొట్టుకుంటూ వెంటాడు

తున్నాయి. తన ఈలపాటకిలయగా మేరీ కాళ్ళు కదుపుతుండడం ఆనంద్ బాబు గ్రహించాడు. టకటక మని మేరీ చేసే లయబద్ధ మైన కలిజోళ్ళ వచ్చుడు ఆనంద్ హృదయానికి కోటి ఆవృంసల కాలి అందియల మ్రోతగా వినిపించింది.

“ఢ్వస్తా?” అన్నాడు,

“నేనేం దొరసాన్ని కాదుగా”

“పోనీ ఉక్కిరి పోకిరి అనుకో, చేసేదేదో పూర్తిగా చెయ్య రాదు”

“అహూ.... అటు చూడు”

“ఏంటి” -

“కొంగ నీలాగే జవం చేస్తోంది”

“దేవి సాక్షాత్కారం కోసమేమో?”

దిక్కులు పిక్కటిల్లేలా ఢాం: ఢాం: ఢాం; ఢాం: మని తుపాకీ కాల్పులు వినవచ్చాయి చెరువు ఆవలి భాగం వైపునుంచి. అంత వరకు ప్రకాంతంగా ఉన్న ప్రకృతి కల్లోల వడిపోయింది, ఈదు తున్న పిట్టలు జంఁయ్ జంఁయ్ మని లేడిపోయాయి. కొంగలు “కొక్కొక్క” మని గోలచేస్తూ భయంతో ఎగిరి పోతున్నాయి తీతువ పిట్టలు బెదిరిపోయి డిడ్డిడిడివ్ డిడ్డిడిడివ్ మని అరుచుకుంటూ వలయాకారంగా నీడిమీద తిరుగు తున్నాయి. నీటి ఒడ్డున కప్పలు అదిరిపోయి తువ్ తువ్ తువ్ మని నీట్లో దూకుతూ దాక్కొంటు న్నాయి, “పాములవార(పెద్దసెజ్జుకొంగ) కార్, కార్, క్కొ క్కొ” మని అని అరుచుకుంటూ రాతిగుట్టమీద కూర్చొని బిత్తరిచూపులు చూస్తోంది.

ఆనందబాబు చాలున తుపాకీతీసి మేరీ బీ రడి. ఈవైపు బాతుల మంద వస్తుంది.

మేరీ నిల్చుని నీరెండకు చెయ్యి అడ్డంపెట్టుకుంటూ దూరాన వస్తోన్న బాతుల మందనిచూసి “ఊళ్ చాలా పెద్ద బేచ్ ఆనంద్, నీ తుపాకీతోనే కాల్చి.... టపటప రాలిపోవాలి”

తుపాకీ మోతకు అదిరిపోయిన వందలాది బాతులు పెద్ద మందగా జంకయ్యేసి వస్తున్నాయి. దూరానికి మబ్బు కదలి వస్తోందా అన్నట్టుగా ఉంది. బాతులు ఇంకా దూరంలో ఉన్నా వాటి సవ్వడి స్పష్టంగా విసిపిస్తోంది.... రానురాను బాతుల గుంపు దగ్గరౌతుంది.

తుపాకీ భుజానికి ఆనించి గురిపెడ్డూ సిద్ధంగా ఉన్నాడు ఆనంద్. గురికి బాతుల గుంపు సరిగ్గా అందిన తక్షణం కల్చే ద్దామని.

వచ్చేస్తున్నాయి.... దగ్గరగా.... మరింత దగ్గరగా.... ఊపిరి బిగబట్టి తీక్షణంగా గురిచూస్తున్నాడు ఆనంద్ ఇంతలో గుంపులో రెండు మూడు బాతులు మెడలు వ్రక్కకు త్రిప్పుతూ కార్;కార్, మని సన్నగా అరిచాయి.

“మేరీ నువ్వు కూర్చిండిపో కదలకుండా కూర్చో. నీ ఎర్రకోటు వాటికి అనుమానం కలిగిస్తున్నట్టుంది. గుంపు మళ్ళి పోగలదు.

కోటు విప్పి బైటకి కనపడకుండా దాచుకొంటూ తుపాకీని వక్కకుపెట్టి కదలకుండా నిల్చుంది మేరీ.

రివ్వున బాతులమంద వచ్చేసింది సరిగ్గా అనుకున్న గురికి జొడుగుళ్ళ తుపాకీ “ఢాం! ఢాం! మని పేలింది.

దబ్ దబ్ మని కొన్ని బాతులు వడిపోయాయి. నాలుగైదు దెబ్బలుతినీ టవటవమని రెక్కలు కొట్టుకుంటూ ఎగరబోయి వడ్డూ లేస్తూ నీటి మీద చటవట కొట్టుకుంటున్నాయి. మిగతా గుంపు కార్ కార్ కార్ మని అరుచుకొంటూ చెల్లా చెదురుగా పారిపోతున్నాయి. ఈలోగా మెరుపులా మరో రెండు తూటాలు బిగించి ధన్ ధన్ మనిపించాడు. మరో మూడు నాలుగు రాలిపోయాయి. పిట్టల అరుపులు దెబ్బలుతినన్న పిట్టల కీచుగోల తుపాకీ పొగతో నిండిపోయిందా ప్రాంతమంతా.

గట్టిగా ఉపిరి పీల్చుకొని తుపాకీ దించి విజయగర్వంతో చూశాడు మేరీ వైపు ఆనంద్ బాబు.

వట్టరాని ఆనందంతో మేరీ “గుడ్ షాట్ ఆనంద్. బాగా కొట్టావ్” అంటూ పడిపోయిన పిట్టల్ని పొగకి చేతులు అడ్డం పెట్టుకుంటూ, ఒకటి, రెండు....మూడు అని మొత్తం పదకొండు పిట్టల్ని లెక్క పెట్టింది, దెబ్బలు తినీ కొట్టుకుంటున్నవి మరో ఐదు.

మేరీ వడవ నడుపుతుంటే, ఆనంద్ వడిపోయిన పిట్టల్ని ఒక్కొక్కటిని అందుకొని వడవలో వడేశాడు. దెబ్బలుతినన్న పిట్టలు అందకుండా అటూ ఇటూ పారిపోతుంటే “వట్టుకో” “అటు” “అహ, ఇక్కడ” “అరేరే పారిపోతుంది” అంటూ ఒకళ్ళ మీద ఒకళ్ళు వడిపోతూ నానా ఇదైపోతూ మొత్తంమీద అన్నింటినీ వీరి రెక్కలు కట్టి వడేశారు. ఇంకా వడవలో గింజుకొంటూ గిలగిల లాడుతున్న పిట్టల మీదకి కుక్కపిల్ల భౌ!భౌ! మని అరుచుకుంటూ వాటి మీదవడి వళ్ళతో వట్టి విదిలించి పారేస్తుంటే దాన్ని అతి కష్టంమీద వట్టుకొంటు మందలిస్తోంది మేరీ.

ఉండుండి అవతలి భాగంలోనుంచి తుపాకలు ధన్ ధన్ మంటున్నాయి, తుపాకులు కలిసినపుడల్లా పిట్టల అరుపులలో నిండి పోతోంది పులిచెరువు.

తిరిగి తూటాలు నింపుకొని ఇంకా మీదికి బయలుదేరారు వడవ నడుపుకొంటు, తుపాకీ ధ్వనులకు పిట్టలుబాగా అదిరి పోయాయి. పారిపోయామో ఎక్కడా కనిపించడంలేదు. అక్కడక్కడ ఒకటిరెండు తెల్లకొంగలు. నీటికాకులు మాత్రం ఉన్నాయి. మేరీ బైనాక్యులర్స్ తీసిచెరవంతా కలయచూసింది. ఎక్కడైనా పిట్టలు కనిపిస్తాయేమోనని దూరంగా స్పయిపులు (ఉల్లంకిలు) మంద ఎగురుతూ ఇటు వస్తుండడం కనిపించింది.

“ఆనంద్ స్పయిపులు వస్తున్నాయి సిద్ధంగా ఉండు.”

“మేరీ మనం వడవమీద ఉంటే లాభంలేదు, చాలా షైబర్డ్స్, ఆనవాలువట్టి కుర్ మని పారిపోతాయి? నువ్వు వడవ తీసుకొని ఒడ్డుకుపోయి ఆ చెట్టుకింద కూర్చో నేను దిగివెళ్ళి ఎక్కడయినా దాగొని కొత్తయి.” అని అలానే దిగిపోయాడు నీల్లోకి పులిచెరువులోతు తిక్కువ. ఎక్కడో మధ్యన తప్పించి చాతీ దాటదు నీరు నాచు బుందమాత్రం నిండుగా ఉంటుంది. మోకాలుదాకా బురదలో దిగిపోయాక నాచును తోసుకొంటు తుపాకీని చంకన పెట్టుకొని వంగుతూ పదిగజాల దూరంలో ఉన్న జమ్మగడ్డి పొదలో నక్కి ఇంకా తల ఎక్కడైనా బైటికి కనిపించి పోతుందేమోనని ఇంత నాచుతీసి తలమీద పెట్టుకొని స్పయిపులు రాకకోసం వెయ్యికళ్ళతో గడ్డిసందుల్లోంచి చూస్తున్నాడు.

ఒడ్డున చెట్టుకింద కూర్చున్న మేరీ నాచు నెత్తిమీద పెట్టు కొని గడ్డిలో దూరి కూర్చున్న ఆనందబాబు వాలకాన్ని, అతన్నీ

చూస్తూ ఉండుండి నవ్వుకుంఠోంది, ఆకాశంమీద మబ్బులు కూడుతున్నాయి.

అలా సుమారు వదిసిమిషాలు కూర్చున్నాడు ఆనందబాబు నిరీక్షిస్తూ. ఎలా అయితేనేం స్నయిపులు కనుచూపుమేరలో కనిపించాయి. ఆనందం వట్టకక్యంకకుండా వుంది ఆనంద్ బాబుకి.

స్నయిపులు ఎగరడం ఒకేస్థాయిలోవుండదు. ఇట్నుంచి అటు అట్నుంచి ఇటు మీదికి, కిందికి ఇష్టంవచ్చిన వైపు చక్ చక్ చక్ మని మెరుపు వేగంతో ఎగుర్తుంటాయి వాటిని కల్పడానికి ప్రత్యేక నైపుణ్యం కావాలి.

అదృష్టవశాత్తూ స్నయిపుల గుంపు ఎగుర్తూ ఆనంద్ బాబు వైపు సూటిగా రివ్యూన బాణంలా వచ్చేస్తున్నాయి... అలా పది గజాల దూరందాకా రానిచ్చాడు. గుంపు మధ్యగా గురిచూసి ట్రిగ్గర్ నొక్కబోయాడు అంతే ఆ క్షణంలోనే హఠాత్తుగా అంత గుంపున్నూ ఆ వేగంతోనే "రయ్" మని వెనక్కి తిరిగి అట్నుంచి ఇటు ఇట్నుంచటు గడబిడిగా ఎగిరిపోతూ కల్పడానికి వీలు కాకుండా పారిపోయాయి.

"డామిట్! మంచి ఛాన్సు మిస్ అయిపోయింది," అని విసుక్కుంటూ లేచి నాచు తీసిపారేసి తల బరబర బరుక్కొంటు తుపాకి భుజాన్నేసుకొని ఉస్సురుమంటు బయలుదేరాడు. బురదలో కూరుకుపోతున్న కాళ్ళని ఈడ్చుకొంటూ.

"స్నయిపు మాటింగంటే తమాషా అనుకున్నావేమిటి? అయిందా దొరగారి పని, మా డాడీ అయింటేనా, పువ్వుల్లాగా రాల్చేసుండేవాడు" అంటూ ఆనంద్ బాబును డౌన్ చేయడం మొదలెట్టింది మేరీ.

“చ్చా! మాంచి ఛాన్సు పోయింది మేరీ....అయినా. అవి నిన్ను చూసే ఫారిపోయాయి ఒడ్డున చెట్టుకింద దాగొని కూర్చో మంటే ఫోజులు కొట్టుకుంటు స్పష్టంగా బయటకు కనిపించి పోతుంటే పారిపోవూ?”

“బాగుందివరస మధ్య నామీద తోసేస్తావేం, మరీ అంత దగ్గరగా రానిచ్చావెందుకు పిట్టల గుంపు కాస్త దూరంగా వుండ గానే కొట్టేలేకపోయావ్?”

“ప్లయిట్ చాలా ఇరెగ్యులర్ గా వుంది. వీలులేక పోయింది. ఏం జేస్తాంపోనీ” అని చిన్న చినుకులు వడుకుంటే తలెత్తి చూశాడు. రెండు గూడబాతులు బార్ బార్ మంటు ఎక్కడ నుంచివచ్చాయో గుడ్డిపేగంతో అవ్వడే ఆనంద్ బాబు తలమీది నుంచి దాటేస్తున్నాయి. కనురెప్పపాటులో తుపాకీ కంకరలు దాకాకి ఆనించకుండానే “థాం” మనిపించాడు. ఒకటి వకలా గిరగిర తిరుగుతూ దబ్బున నీట్లో వడిపోయింది. రెండోది బార్ బార్ మని అరుచుకుంటూ పారిపోతుంటే చాక్కికూడా కాళ్ళెత్తామని తుపాకీని తిప్పాడు కానీ వీలులేకపోయాంది.

టవటవ మని చినుకులు వడటం ప్రారంభించాయి.

“జెరీ ఫైస్ షాట్ ఆనంద్ ...చినుకులు వడ్డున్నాయి త్వరగా వచ్చేసేయ్.”

వడిన బాతునుగూడ చేతపుచ్చుకొని నెత్తిమీద చినుకులకు చెయ్యి అడ్డుపెట్టుకుంటూ గబగబా ఒడ్డుకు వచ్చేస్తున్నాడు.

“క్యీక్! క్యీక్! ఊ! త్వరగా వచ్చేసేయ్ తడిసిపోతున్నావ్ ఆ పిట్టనిలా పారెయ్.”

“బురదలో కాలు అంటుకుంది. కాస్తచెయ్యియ్యి”  
అన్నాడు పిట్టని గట్టుమీదికివిసిరేస్తూ,

మే చెయ్యి అందించింది. ఊత వట్టుకొని లేస్తూ  
చటాలున తన మీదికి లాక్కున్నాడు. బేలెన్స్ తప్పి ఇద్దరూ  
నీట్లో దబాలున వడ్డారు. ఇద్దరి బట్టలు బురదతోనూ, నీటితోనూ  
మునిగిపోయాయి.

“అయామ్ సా ” అంటూ మేరిని లేవదీశాడు.

“పో! ఆనంద్” అంటు కొంటెగా వ్రక్కకు తోసేసింది. చేతుల  
గాజులు గల్లమంటుంటే.

“ఉహూ!....” అలానే చెయ్యి వట్టుకొని

“ఁ! అదిగో మాడాడి వస్తున్నాడు”

“మీడాడి అవతల మనం ఇవతల”

సిగ్గుతెరలు కమ్మేస్తున్నాయి మేరికి. మేరినడుంమీద  
చెయ్యివేసి ఇద్దరూ చెట్టుకిందకు వరుగెత్తి చెట్టు మొదట్లో  
కూర్చున్నారు.

వర్షం జోరుగా కుర్రస్తోంది. చిన్న చిన్న ఉరుములు ఉరుము  
తున్నాయి చలిగాలివీస్తోంది.

“మా నాన్నంటే నీకంత హడలెందుకు?”

“మీ డాడి మీసాలు చూస్తుంటే తంతాడేమోనని భయం!”

“ఓయబ్బో?....ఊ మానాన్న ఏసంగత్తె నా అడిగాడా”  
తల దించుకొంటూ.

“వీ పంగతి” అర్థంకాక?

“మొన్న నన్ను మా నాన్నడిగాడు....”

“ఏమిటి”

“చెప్పను ఘో”

“చెప్పదూ మరిన్నూ”

“సిగ్గేస్తుందమ్మా.... ఉహూ”

“ఓయమ్మో... పోనీ అటు ముఖం తిప్పి చెప్పు”

“ఆనంద్ ని పెళ్ళాడతావా అని”

“అహ్! కొంపతీసి పెళ్ళాడతనన్నా వేమిటి”

“పెళ్ళాడను ఘోమ్మన్నాను”

“థాంక్యూ! థాంక్యూ!”

కిసుక్కున నవ్వి ముఖం పక్కకు తిప్పింది.

“ఆ నవ్వు నన్ను చూడనీ” అని జడట్టుకులాగాడు

“ఛీ! పో!” అంటూ ఆనంద్ ఒళ్ళోవాలిపోయింది ముఖం

దాచుకొంటూ.

“మరి నువ్వో”

“నిన్ను చూసి రమ్మనేగా అమ్మ వంపింది. ఇదిగో మేరీ నువ్వొద్దన్నా నిన్ను పెళ్ళాడేశ్తాను అంతే. లేదా అమాంతంగా ఎత్తుకు పోతాను” అంటూ ఎత్తబోయాడు.

“ఎక్కడికి? అమెరికాకా?” అంది ఆనంద్ బాబు బూటని వేలుతో రాస్తూ.

“డిస్ట్రిలాండ్ లో దేవకన్యలా తిప్పుతాను”

“నేను దేవకన్యలా ఉన్నానా! ఉహూ” అని ఆశ్చర్యంగా బుంగమూతేసుకొని కళ్ళు తిప్పుతూ ఫక్కున నవ్వింది. మబ్బులు నిండిన ఆకాశంలో విద్యుల్ల త ఛతాలున మెరిసింది.

కుక్కపిల్ల ఆకులమధ్య దూరి నిద్రపోతోంది మహా ఆలిసిపోయినట్లు.

వ్రక్కనే కాన్న ఎర్రగన్నెరు పువ్వుతుంచి మేరీ తల్లో తురిమాడు ముచ్చటగా.

క్షణంసేపు ఎవ్వరూ మాట్లాడలేకపోయారు ఆనంద పారవశ్యంలో.

## 8

అప్పటికి వర్షం తగ్గుముఖం వట్టింది. చినుకులు సన్నగా వదుతున్నాయి చెట్ల ఆకుల మీదనుంచి నీటిబొట్లు మేరీ ఆనంద బాబుల మీద ఉండుండి టవటపమని రాల్తున్నాయి. వింతలోకల్లో విహరిస్తున్నవాళ్ళకు మల్లెలు రాల్తున్నట్టుంది.

బార్! బార్! బార్! మనే విషాద ద్వనితో వాళ్ళు తృళ్ళిపడి లేచారు. బార్ బార్ మంటూ జంటని పోగొట్టుకున్న ఒంటిబాతు అరుచుకుంటూ తనిచెలి పడిపోయిన స్థలంమీద తిరుగుతోంది. చెవులు గింగురుమనే ఆ అరుపులు హృదయ విదారకంగా ఉన్నాయి.

“బ్యా! పావం, ఇందాకటి గూడబాతుల జంటలో ఒకటి, చచ్చిపోయినదాని గురించి విలపిస్తూ పిలుస్తోంది. ఆమూగజీవి ఆర్తనాదం ఎవరూ వింటారు? ఇంకా ఎస్తుందేమోననే ఆశతో అంతా కలయజుస్తూ పిలుస్తోంది” అంది మేరీ విచారంగా.

“అవునుమేరీ, నాకూ ఆ అరుపులు వింటూంటే బాధగా ఉంది. దీన్నికూడా కాలేస్తాను ఏగొడవా ఉండదు” అంటూ వ్రక్కనున్న తుపాకితీసి గురిమాసి డ్రిగ్గర్ నొక్కాడు కూల్చెయ్యడానికి, “క్లిక్” మంది పేలకుండా విధి అనుకూలంగాలేదు.

తూటా పేల్లేదు, అది ఇంకా ఎడబాటుతో కృశించి నశించి పోవాలని గాబోలు దైవసంకల్పం అలానే అరుచుకుంటూ పారి పోయింది. గుండెలు తరుక్కుపోయే ఆ అరుపు దూరమయ్యేదాకా నిశ్శబ్దంగా, జాలిగా విన్నారు.

“పూర్ క్రీచర్ చచ్చినా బాగుండిపోను” అంది మేరీ సహజ స్త్రీత్వంతో.

ఒకవైపువాన వెలుస్తూ వెలుస్తూంటే, మరో వైపునుండి ఎండ వస్తోంది. ఆ ఎండవానల కలయికలో అవిర్భవించిన హరివిల్లు సప్తస్థలాలతో ఆకాశంమీద ఉదయించింది. అంతవరకు ఒంటరిబాతు అరుపువల్ల బెదిరిపోయిన మనస్సుకి ఈ హరివిల్లు ఆనందాన్నిచ్చి కుదుటబెట్టింది.

వానవెలిసింది. పిట్టలుతిరిగి నీటిమీద మందలుగా కూడు తున్నాయి. దాసరి కోడిపిల్లలతో గడ్డిలోంచి బయటకువచ్చి తిరుగుతోంది. రెయ్యిక్కళ్ళ పిట్టలు చీపురుపుడకల్లాంటి కాళ్ళేసుకొని తామరాకులమీద వరుగెడుతున్నాయి సూర్యరశ్మి వీళ్ల మీద ప్రతి ఫలిస్తోంటే వెండి కరుగుతున్నట్టుంది.

మళ్ళీ ఆవలిభాగంలో తుపాకులు పేలాయి దూం దూంమని కొండల్లో ప్రతిధ్వనించాయి తిరిగి పిట్టలగోల యధా ప్రకారంగా మొదలైంది.

కుక్కపిల్ల నిద్రలేచి కుంయ్ కుంయ్మని గోలచేస్తోంది.

మేరీ ఆనందబాబుల జంట కొత్తశక్తిని పుంజుకొంటు తిరిగి వేటకి బయలుదేరారు. “ఈసారి ఛాన్సు నీదే మేరీ నీ 22 రైఫిలుతీసుకో”మంటూ వడవలో కూర్చున్నారు. కుక్కపిల్ల కూడా వడవ ఎక్కింది. అక్కడక్కడ పిట్టల్ని ఒక్కొక్కటిగా 22 బోరు

రైఫిలుతో మేరి పేచ్చతోంది, లెక్కపెట్టి కొట్టిపట్టు ఒక్కొక్క దెబ్బకి ఒక్కొక్కటి చొప్పున రాలిపోతున్నాయి. ఈ చిన్నసైజు రైఫిలు శబ్దం అతి స్వల్పంగా ఉంటుంది. పక్కనున్న పిట్ట పడిపోయినా రెండవ దానికి అదెందుకు పడిపోయిందో తెలీదు. ఆలోచించుకునేలోగా అదికూడా రాఫ్ మనిపోతుంది. మేరి రైఫిలు షూటింగ్ అతి ప్రతిభావంతంగా ప్రదర్శిస్తూంటే ఆనంద్ బాబు నిజంగా నిశ్చేష్టుడైపోయాడు. కొట్టిన పిట్టల్ని దేవుకుంటూ మధ్య మధ్య కుక్కపిల్లని మందలిస్తూ ఫ్లాస్కులో కాఫీలు తాగుతూ కేరింతలు కొట్టుకుంటూ, నవ్వుకుంటూ, విరగబడుతూ అలా చెరువు ఈవలి భాగం అంతా మూడు వాలుగుసార్లు తిరిగారు. పిట్టల్ని వెతుకుతూ వెంటాడుతూ వేటాడుతూ మధ్య మధ్య ఈదే చేపల్ని చేత్తోవట్టుకోబోతూ మధ్యాహ్నం మూడు గంటలదాకా వినోద యాత్ర సాగించారు. ఇంకా అలానేకొన్ని సంవత్సరాలు తిరిగే వారేమో ఆ కులుకుతో ఆ ఆనందంతో కాని తిరిగిన చోటనే పడేపడే తిరగటంవల్ల బోరెత్తి విసుగె తిపోయారు. దాంతో సాయంకాలం కూడా అవుతోంది ఇహ వెళ్ళిపోవాలని ముసలాళ్ళు కూడా ఈసాటికి వచ్చేసి కాచుకొనుంటారు " అని తిరుగు ప్రయాణం కట్టారు గుట్టలుగా పడవలో నిండిన పిట్టలతో

పోతూ పోతూ "గుడ్ బై" టు పులిచెరువు" అంటూ గాలిలో సెల్యూట్ చేసి, ఆఖరిసారిగా బైనాక్యులర్స్ లో చెరువంతా కలయ జూసాడు. చివరిచాన్సు ఏదైనా తగులుతుందేమోనని — చెరువు కొసన కొన్ని గజాల దూరంగా నత్తగోట్లు మేసుకుంటున్నాయి నత్తల్ని.

“మేరీ నత్తగోట్లు గుంపుంది. అదిగో — పెద్ద మందేగాని అక్కడక్కడ విడిపోయిపోయాయి. నీటూ టూ బోర్తో ఒక్కటొక్కటిగా అరడజను ఏరైయ్యెచ్చు లాస్టేచాన్సుపద.”

“వద్దుబాబూ అందులో చెరువులోనూ లేవు. దూరంగా ఎక్కడో వున్నాయి, అంతా బురద ఎవరెల్తారూ?”

“ప్లీజ్! నీకోసం కాదు నాకోసం. నువ్వు ఒడ్డున నిలబడి ఒక్కొక్కటికొట్టెయ్యి, నేను వెళ్ళి ఏరి తీసుకొస్తానుగా. నేలమీద పట్టల్ని నువ్వుకొట్టుంటే ఎలాగకొద్దావో చూడాలనివుంది ప్లీజ్! అన్నాడు గెడ్డం వట్టకొని బ్రతిమలాడుతూ.

“నేను రాను” అంటూ మూతి తిప్పుకుంది. ఇంకా బ్రతిమిలాడించుకోవాలని. అలా వదిలొస్తూ బ్రతిమిలాడించుకొని బయలుదేరింది.

పులిచెరువును ఆనుకొని సుమారు మూడెకరాల బురద నేలుంది. వర్షాకాలం ఈనేల మొత్తం అంతా నీటితో నిండి చెరువుతో కలిసిపోయి సరిసమానంగా ఉంటుంది. మిగతా కాలాల్లో ఈనేల కాస్త మెరక అవలంవల్ల అక్కడ నీరెండిపోతుంది. కాని చెరువుకి ఆనుకొనే ఉండటంవల్ల నీరూరుతూ చెమ్మగా, బురదగా ఉంటుంది. అక్కడక్కడ రెల్లు సాదలు గుబురుగా పెరిగున్నాయి. బురదలో నత్తగుల్లల్ని ముక్కుతో తవ్వుకుంటు నత్తగోట్లు తింటున్నాయి.

ఒడ్డున వడవను ఆపి మేరీ ఆనంద్ బాబులు కొంతదూరం నడిచి, వక్కనే వున్న నల్లరాయి మాటుగానక్కి కూర్చున్నారు. రాయిమీద తుపాకీని రెస్టుచేసి దూరదర్శినిగుండా నత్తగోట్లను గురిచూస్తోంది మేరీ. సుమారు ముప్పైగజాల దూరంలో చెదురు

మమరుగా నత్తగోట్లు మేసుకొంటున్నాయి. సాయంకాలమవుతోంది. నల్లటి బురదనేలమీద నత్తగోట్లు తెల్లగా సుస్పష్టంగా రైఫీలుకు అమర్చిన దూరదర్శినిలో కనిపిస్తున్నాయి.

“బీక్విక్ మేరీ ఫైర్” అన్నాడు ఆనంద్

“ఠప్!..ఠప్!..ఠప్!..ఠాప్!..ఠాప్!” మని ఐదుసార్లు తుపాకీ పేలింది. ఐదుపిట్టలు అక్కడికక్కడే వడిపోయాయి, మిగతావి వసిగట్టి ఫరఫర మని రెక్కలు కొట్టుకుంటూ ఎగిరిపోయాయి.

“నువ్విక్కడే ఉండు నేనుతెస్తాను.” అంటూ ఎరుగెత్తుకుంటూ పోయి ముందు దగ్గరలో వడివున్న రెండిటిని వట్టుకొచ్చి గట్టుమీద విసిరేశాడు. కాస్త దూరంలో ఒకటి. ఆ వక్కనే మరొకటి, ఇంకా కొంచెందూరంలో మరొకటి పడున్నాయి. ఋతు కాళ్ళు బురదలో కూరుకుపోతున్నా లెక్కచెయ్యకుండా అతి కష్టమీద కాళ్ళు పైకిలాక్కుంటూ మొత్తంమీద మూడింటిని వట్టుకొని “అన్ని దొరికిపోయాయి మేరీ” అంటూ మూడు పిట్టల్ని మోసుకొంటు వస్తున్నాడు.

“ఆనంద్ ఇలా రాకు బురదలో కాళ్ళుకూరుకుపోతున్నాయి. అలా ఆ వక్కనుంచి తిరిగిరా. అక్కడ నేల కాస్త ఎండుగా వున్నట్టుంది. ఆ గట్టు దగ్గరకు వచ్చేసేయ్. నేనూ అక్కడికే వస్తున్నా” అంటూ చిన్న వరుగు తీసూ ఆ గట్టు దగ్గరికి వెళ్ళింది. ఆనంద్ చూట్టు తిరిగి వస్తున్నాడు. నేలకాస్త గట్టిగానే ఉంది రాను రాను మరింత గట్టినేల తగిలింది.

“హమ్మయ్య! ఇటు బురదలేదు. నేల గట్టిగా ఉంది” అంటూ మూడు పిట్టల్ని భుజాన్ని వేసుకొని. గట్టునున్న మేరీ

కామాన్! కామాన్!" అని చేతులు చాచి కవ్వీస్తూ పిలుస్తుంటే "ఎస్, ఎస్. కమింగ్ డియర్" అంటూ నవ్వుతూ ఒగుర్చుకుంటూ పరుగెత్తుకొస్తున్నాడు మేరీ దగ్గరకు. పరుగెత్తుతూ పరుగెత్తుతూ ఒక దగ్గర బుసుక్కున బురదలో దిగబడిపోయాడు మోకాలుదాకా, చేతిలో పిట్టలు తుళ్ళిపోయాయి

"ఫరవాలేదు లే. ముందే బట్టలు బురదయి పోయాయిగా. మెల్లిగా వచ్చేసేయ్ అంటూ ఉండబట్టలేక కిలకిల నవ్వుటం మొదలెట్టింది మేరీ. తన అవస్థ చూసి తనకే నవ్వాచ్చి తనుకూడా నవ్వుడం ఆరంభించాడు ఆనంద్ బాబు. ఇద్దరూ విరగబడి నవ్వు తున్నారు. ఇద్దరినవ్వులు ఏకమై గాయాయి.

నవ్వుతూ నవ్వుతూన్న ఆనంద్ హఠాత్తుగా ఆగిపోయాడు.. ఇంకా మేరీ నవ్వుతూనే ఉంది. ఆనంద్ నవ్వడేమా అని చూస్తోంది. కాని ఆనంద్ నవ్వుటం లేదు - నవ్వించాలని ఇంకా గట్టిగా నవ్వుడం మొదలెట్టింది - వెక్కిరించింది - ఆనంద్ నవ్వుటం లేదు. సడన్ బ్రేక్ వేసినట్లు. ఆనంద్ నవ్వు ఆగిపోవటానికి కారణం అర్థం కాక సూటిగా ఆనంద్ ముఖంలోకి చూసింది.... ఆనంద్ ముఖం వివర్ణమై పోతోంది.

.....

"ఆనంద్...."

"....."

"అలా అయిపోతున్నావేం ఆనంద్" అతని ముఖంలో కవళికలు అర్థంకాక

"మే....మోరీ" అని గావుకేక పెట్టాడు ఆనంద్. ఆ అరుపులో నరకయాతన స్పష్టమౌతోంది.

“ఆనంద్ ఏవిటది?” అంది కంగారుగా -

“ఊబిలో దిగబడి పోయాను. నేను కూరుకుపోతున్నాను మేరీ” అప్పజీకప్పుడే మొలదాకా కూరుకుపోయాడు. అటు సూర్యుడు అస్తమిస్తున్నాడు.

“ఆనంద్ వచ్చేసెయ్ ఆనంద్! వచ్చేసెయ్ ఇదిగో వస్తున్నా నా చెయ్యి పట్టుకో” అని వరుగెత్తబోయింది.

“మేరీ దగ్గరగా రాకు. నామీదఒట్టు. దగ్గరగా వచ్చావంటే నువ్వు కూరుకుపోతావ్” ఒక్కొక్క అంగుళం నెమ్మదిగా దిగి పోతున్నాడు. ఆశగా చేతుల్ని ఇటు అటు కొట్టుకుంటున్నాడు. దేన్నయినా పట్టుకుందామని ఆఖరిక్షణంలో,

“ఆనంద్! ... ఆ.....అలా దిగిపోతున్నావేం.... భయపడకు ధైర్యంగావుండు. నాన్నని పిలుస్తానుండు... డాడీ!... డాడీ!....” ఆ అరుపులు కొండల్లో ప్రతి ధ్వనిస్తున్నాయి. ఆనంద్ బురదలో బుసబుసమని దిగిపోవడం స్పష్టంగా వినిపిస్తోంది. కళ్ళలోనించి నీళ్ళుకారుతున్నాయి. అని చూసి మేరీ తట్టుకోలేక బోరున ఏడ్చింది. పిచ్చిదానిలా జుత్తు పీక్కుంది. అటు ఇటు వరుగెత్తుతూ “డాడీ?... డాడీ?... డాడీ” అని కెకలేస్తూ తండ్రిని పిలుస్తోంది - కాని అది అవణ్యరోధన - ఎవరు ఆలకిస్తారు?

“ఫరవాలేదు! నువ్వు చచ్చిపోవు! నువ్వు చచ్చిపోవు ఆనంద్” అంది జాలిగా ఆనంద్ ముఖంలోకి చూస్తూ గుండెల దాకా కూరుకుపోయాడు.

“మేరీ! ఆఖరి కోరిక .... తీరుస్తావా? .... ఒక్కటే ...” ప్రాధేయపూర్వకంగా కోరాడు.

“చెప్ప ఆనంద్ ... నువ్వేం చెయ్యమన్నా చేస్తాను ...  
చెప్ప”

“ప్రామిస్”

“ప్రామిస్”

నీ తుపాకితో నన్ను ఘాట్ చేసెయ్ ప్లీజ్... నేను సరక  
యాతన అనుభవిస్తూ ఊబిలో విలపిలా తిన్నకుంటు చావలేను -  
నన్ను కల్చేయ్ .. సరిగ్గా నుదుటికి గురిపెట్టి కల్చేయ్ హాయిగా  
ప్రాణంపోతుంది... మేరీ... ప్లీజ్ నీకు దణ్ణంపెడతాను.

“ఏమిటానంద్ ఇది. నీకు మతిగానిపోయిందా....నేను  
నిన్ను కల్చాలా?... ఏమిటాకోరిక... నో... నో — నేను నిన్ను  
చంసాలా! నన్ను చిత్రవధ చెయ్యకు”

“మేరీ — ప్లీజ్ — ఘాట్ మీ — నన్ను చంపేయ్ — కిల్ మీ —  
ప్లీజ్ — ప్లీజ్” అంటూ హిష్టరీకేగా గావుకేకలు పెడుతూ బురదని  
పిడికిలి బిగించి దబదబ బాదుతున్నాడు. ఈ కదలికవల్ల మరింత  
వేగంగా బురదలో కూసుకుపోతున్నాడు. భుజాల్ని ముంచేసింది  
బురద .....

“నన్ను ఘాట్ చెయ్యవు కదూ....పోనీలే మేరీ....నేనిలానే  
చస్తాను” పీక వరకు కూరుకుపోయాడు....

“వస్తాను మేరీ....మరి వస్తాను... బై బై అంటూ సన్నగా  
నవ్వబోయాడు. చటుక్కున నోయి ముక్కు బురదలో పడి  
పోయాయి. ఆఖరిసారిగా కళ్ళు ఆశగా మేరీని చూస్తూ మునిగి  
పోయాయి — ఆనంద్ బాబు అయిపోయాడు. — ఆచోట బురదలో  
నుంచి ఉండుండి బుడగలు వస్తున్నాయి —

మేరీ అలా మాస్తూ శిలాప్రతిమలా ఉండిపోయింది. తన ఎమట తనతో తన మనస్సుతో అంతవరకూ ఆశుకున్న ఆనంద్ మాయమెపోయాడు. తలలోని ఎర్రగన్నేరు వాడిపోయి రాలిపోతోంది.

ఎప్పుడొచ్చిందో అక్కడికి, జంటపోయిన ఒంటిబాతు "కేర్ కేర్" మని అరుచుకుంటూ చెలిని పిలుస్తూ విలపిస్తూ ఆకాశంమీద తిరుగుతోంది.

వడవలోని కుక్కపిల్ల ఆనంద్ బాబు ఎక్కడికెళ్ళాడని వాసన చూస్తోంది.

సూర్యుడు అస్తమించాడు.

పిట్టలు గూటికి చేరుకున్నాయి.